

नव्याने मंत्रीमंडळात समाविष्ट झालेल्या मा. मंत्री/
राज्यमंत्री आस्थापनेसाठी आकृतीबंधानुसार
कर्मचारी वर्गाची पदे मंजूर करण्याबाबत.

महाराष्ट्र शासन
सामान्य प्रशासन विभाग
शासन निर्णय क्रमांक: संकीर्ण-२७१४/प्र.क्र.१६०/२१
मंत्रालय, मुंबई - ४०० ०३२.
दिनांक : ०३.०७.२०१४

संदर्भ —

१) शासन निर्णय, सा.प्र.वि.,क्र. : एमआयएन-२०१०/प्र.क्र.२२४/२१(आस्था), दि.०७.१२.२०१०

शासन निर्णय—

विद्यमान मंत्रीमंडळातील मा. मंत्री/ राज्यमंत्री आस्थापनेवर संदर्भाधीन शासन निर्णयामध्ये दर्शविल्याप्रमाणे कर्मचारी आकृतीबंध निश्चित करण्यात आला आहे.

२. विद्यमान मंत्रीमंडळाच्या विस्तारात मा. मंत्री, पशुसंवर्धन, दुग्धव्यवसाय विकास व मत्स्यव्यवसाय (श्री. अब्दुल सत्तार) व मा. राज्यमंत्री,पर्यटन, अन्न व औषध प्रशासन, राज्य उत्पादन शुल्क आणि नवीन व नवीकरण ऊर्जा (श्री. अमित देशमुख) यांचा शपथविधी दि. ०२.०६.२०१४ रोजी पार पडला आहे.त्यांच्या आस्थापनेवरील अनुक्रमे १५ व १३ सावधी पदे दि. ०२.०६.२०१४ (म.पू.) पासून निर्माण करण्यास मंजूरी देण्यात येत आहे.

३. सदर पदावर नियुक्ती/ प्रतिनियुक्तीसाठी कोणत्या संवर्गातील शासकीय/ निमशासकीय कार्यालये/ स्वायत्त संस्था/ महामंडळे यातील अधिकारी /कर्मचारी वर्ग पात्र असू शकतील याबाबतचा तपशिल संदर्भाधीन शासन निर्णय, दि. ०७.१२.२०१० मधील परिशिष्ट अ व ब मध्ये दर्शविण्यात आलेला आहे.

४. मंत्री/राज्यमंत्री आस्थापनेवर नियुक्त करण्यात येणा-या अधिकारी/कर्मचा-यांना (बाहेरील उमेदवार वगळून) मंत्री आस्थापनेवर असेपर्यंत त्यांच्या वेतनश्रेणीतील अनुज्ञेय वेतन+ इतर सर्व अनुज्ञेय भत्ते (विशेष कार्यभत्ता वाहनचालक व चतुर्थश्रेणी कर्मचा-यांसाठी) देय होतील.

५. मंत्री आस्थापनेवरील सर्व वाहनचालकांना व रजा राखीव वाहनचालकांना शासन निर्णय, साप्रवि, क्र. संकीर्ण-२०११/ प्र. क्र. ३२७/२१, दि. २५.०६.२०१२ अन्वये दरमहा रु. २०००/- विशेष कार्य भत्ता देय राहिल. विशेष वेतन अनुज्ञेय होणार नाही. तसेच सर्व चतुर्थश्रेणी कर्मचा-यांना शासन निर्णय, साप्रवि, क्र. संकीर्ण-२०१२/२११२/प्र.क्र.२९/१३, दि. २७.०५.२०१३ अन्वये दरमहा ३००/- विशेष कार्यभत्ता देय राहिल.

६. मंत्री महोदयांचा कर्मचारी वृंदावरील वेतन प्रवास खर्च व कार्यालयीन खर्च लेखाशिर्ष " मागणी क्र. ए-४-२०५२, सचिवालय सर्वसाधारण सेवा (००) (०३), मंत्र्यांचा स्वीय कर्मचारी वर्ग (२०५२००३४)," याखाली खर्ची टाकण्यात यावा व तो मंजूर अनुदानातून भागविण्यात यावा.

विद्यमान मंत्री व राज्यमंत्री सदस्यांचा वेतन, प्रवासखर्च व कार्यालयीन खर्च, लेखाशिर्ष " मागणी क्र. ए-१ -२०१३ मंत्री परिषद " याखाली खर्ची टाकण्यात यावा व तो मंजूर अनुदानातून भागविण्यात यावा.

७. सदरील शासन निर्णय वित्त विभागाच्या सहमतीने व त्या विभागाच्या अनौपचारिक संदर्भ क्र.२२०/वि.सू.-१, दि. १६.०६.२०१४ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०७०३१४५९०४८९०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(भा. र. गावीत)

उप सचिव, सामान्य प्रशासन विभाग

प्रत,

१. प्रधान सचिव, मुख्यमंत्री सचिवालय, मंत्रालय, मुंबई
२. उपसचिव, उपमुख्यमंत्री कार्यालय, मंत्रालय, मुंबई
३. मा. मंत्री/ राज्यमंत्री यांचे सर्व खाजगी सचिव, मंत्रालय, मुंबई
४. महालेखापाल, महाराष्ट्र-१/२, मुंबई / नागपूर
५. सामान्य प्रशासन विभाग/का.२५, ३९, मंत्रालय, मुंबई
६. सह संचालक, लेखा व कोषागारे, संगणक शाखा, नवीन प्रशासन भवन, ५ वा मजला, मंत्रालयासमोर, मुंबई - ४०० ०३२.
७. अधिदान व लेखा अधिकारी, मुंबई,
८. निवासी लेखा परिक्षा अधिकारी, मुंबई
९. सामान्य प्रशासन विभाग/का.२१ (रोख), मंत्रालय, मुंबई
१०. वित्त विभाग/व्यय-४, मंत्रालय, मुंबई
११. निवड नस्ती.